

# AGANEVNDIN

KÆRA 2/2018

<b>FSF-skrivstovan upplýsir Aganevndini:</b>	
<b>Málsheitið: Kæra um at Giza Hoyvík hevur brúkt ólógligan leikara í dysti móti EB/Streymi</b>	
Deild: U21 menn	Hvør hevur reist málið: Kappingarnevndin
Kapping: Landskapping	Kæra móttikin: 16. mai 2018
Møguligt brot fram: 8. mai 2018	Kærugjald goldið: óviðkomandi
Partshoyring: Ja	5 daga kærufreist hildin: óviðkomandi
Áheitan um munnliga viðgerð: Nei	Starvsnevndarummæli: Ongar viðmerkingar

## Úrskurður

Sambært grein 8 bókstav h í agareglugerðini, samanber grein 41 í kappingarreglunum fyri fótbólt, verður Giza Hoyvík b dømt at tapa dystin móti EB/Streymi, leiktur 8. mai 2018, við málmuninum 0-3 fyri, sambært § 15 í kappingarreglunum fyri fótbólt, at hava gjørt brúk av ólógligum leikara, sum ikki varð skrásettur í felagnum.

Giza Hoyvík fær eisini bót sambært grein 8, litra c í agareglugerðini fyri tilvitað at hava skrásett leikara undir følskum navni á dómarseðilin. Hetta, tí tað er aðru ferð tvey fylgjandi kappingarár, at Giza Hoyvík fuskar við nøvnum á dómarseðilinum. Av tí at talan er um brot fram í U21, ásetur Aganevndin bótina til kr. 2000,-.

## Kæran, partshoyringin og møguligt Starvsnevndarummæli

Kappingarnevndin er vorðin varug við, at dómari til nevnda dyst hevði viðmerkt í dómarseðilin, at samsvar var ikki millum ein leikara, sum stóð skrásettur á dómarseðilinum og leikaran, sum var á leikvølli í dystinum millum EB/Streymur og Giza Hoyvík leiktur 8. mai 2018.

Í partshoyringini hevur Giza Hoyvík viðurkent, at annar leikari var skrásettur, enn tann, ið spældi dystin og at hesin ikki hevði leikaraloyvi í felagnum.

## Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hevur Aganevndin málsføri at viðgera hetta mál. Sambært grein 5 í agareglugerðini, kann Kappingarnevndin nær sum helst leggja eitt mál fyri Aganevndina.

## Fakta í málinum

Aganevndin staðfestir sambært upplýsingum frá dómaranum, partshoyringarsvarinum frá Giza Hoyvík og upplýsingum frá FSF-skrivstovuni, at leikarin, sum stóð skrásettur á dómarseðlanum til nevnda dyst, ikki var sami persónur, sum veruliga leikti dystin umframt at leikarin, sum leikti dystin, ikki varð skrásettur í løggildu leikaraskránni hjá FSF sum leikari hjá Giza Hoyvík, fyrr enn aftaná dystin.

## Lógarverkið

Sambært § 15 í kappingarreglunum fyri fótbólt um loyvisbrøv, verður ein leikari bert roknaður sum lógligur leikari, um leikarin er skrásettur í leikaraskráseting FSF's sum upprunaleikari fyri eitt ávíst felag ella sum tilfluttur leikari við loyvisbrævi at leika í viðkomandi felagi.

## AGANEVNDIN

§ 28 í kappingarreglunum fyri fótbólt ásetur reglur um dómarseðilin. Á dómarseðilinum skulu standa allir leikarar og ein ábyrgdarpersónur fyri felagið hefur ábyrgd av, at dómarseðilin er rætt fyltur út.

§ 41 í kappingarreglunum fyri fótbólt ásetur, at “Verður lið dømt at tapa dyst, verður málmunurin 0-3 roknaður.”

### Staðfestingar, metingar og niðurstøða

Aganevndin staðfestir, at tað er próvfast at Karl Martin Olsen ikki varð skrásettur leikari hjá Giza Hoyvík, tá dysturin var leiktur 8. mai 2018 og at leikarin ikki stóð skrásettur við egnum navni á dómarseðilinum, men undir øðrum navni. Hetta er greitt brot á reglur FSF's um skráseting av lógligum leikarum, skipanini við loyvisbrøvum fyri leikarar og um at skráseta rættar upplýsingar á dómarseðilin.

Aganevndin metir, at tað hefur stóran týdning, at feløgini virða dómarseðilin og tann týdning, hann hefur sum amboð fyri gjøgnumskygni og eftirlit. Elektroniski dómarseðilin er júst mentur sum ein hjálp til feløgini at tryggja sær, at tað bert eru lógligir leikarar, sum verða skrásettir til dystirnar. Tilvitað fusk við skrásetingum á dómarseðlanum er álvarsamt brot á alla skipanina við lógligum leikarum og kann ikki góðtakast.

Aganevndin staðfestir, at hetta er aðru ferð innan tvey kappingarár, at Giza Hoyvík fuskar við upplýsingum á dómarseðlanum og at hetta eisini varð gjørt við vilja.


Niðurstøðan er, at sambært grein 8 bókstav h í agareglugerðini, samanber grein 41 í kappingarreglunum fyri fótbólt, verður Giza Hoyvík dømt at tapa nevnda dyst móti EB/Streymi við málmuninum 0-3 fyri at hava gjørt brúk av ólógligum leikara.

Fordømið er frá farna kappingarárið um, at Giza Hoyvík hefur fuskað og sjuskað við dómarseðilinum, sí kára 7/2017. Talan er um álvarsamt og afturvendandi brot, sum ikki kann góðtakast. Tý verður Giza Hoyvík eisini sektað við bót sambært grein 8, litra c í Agareglugerðini. Støddin á bótini verður sett til 2000,- kr. fyri brot framt í U21 menn.

### Kæruvegleiðing

Sambært grein 12, litra f í agareglugerðini, kann úrskurðurin um at Giza Hoyvík b tapir dystin við málmuninum 0-3 kærast til Yvirkærunevndina innan 5 dagar eftir, Giza Hoyvík hefur móttikið úrskurðin. Úrskurðurin um bót kann ikki kærast.

### Staður, dagfesting og undirskrift:

Tórshavn 24. mai 2018/  
  
Anni á Hædd, forkvinna

Aganevndin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.